


# КЕКСЕЛЕР ҲЭМ МАЙЫПЛЫҒЫ БОЛҒАН ПУҚАРАЛАРДЫ СОЦИАЛЛЫҚ ҚОЛЛАП-ҚУЎАТЛАЎ, «САҚАЎАТ» ҲЭМ «МҮРИЎБЕТ» ИНТЕРНАТ ҮЙЛЕРИ СИСТЕМАСЫН БУННАН БЫЛАЙ ДА РАЎАЖЛАНДЫРЫЎ ҲАҚҚЫНДА



## Өзбекстан Республикасы Президентиниң

### п ә р м а н ы

Кейинги жыллары халықтың социаллық қорғауға мүтәж қатламларын мәмлекет тәрәпинен қоллап-қуўатлаўдың нәтийжели системасын қәлиплестириў бойынша кең көлемли жумыслар әмелге асырылды.

Атап айтқанда, соңғы төрт жылда **27** медициналық-социаллық мәкемелерде 267,2 миллиард сумлық қурылыс-рекострукция жумыслары орынланды ҳәм заманагәй талапларға сәйкес болған **1327** орын пайдаланыўға тапсырылды.

Санаторийларда саламатлығын тиклеген кекселер ҳәм майыплығы болған пуқаралар саны **43 мыңды қурап, 20 процентке артты**, өзгелердиң қараўына мүтәж жлғыз кекселер ҳәм майыплығы болған пуқараларға бийпул берилетуғын **тийкарғы азық-аўқат ҳәм гигиеналық қуралалрдың саны 15 ден 19 ға шекем көбейтилди**, майыплығы болған пуқараларға бийпул берилетуғын протез-ортопедия буйымлары ҳәм реабилитациялық техникалық қуралларының дизими **22 түрден 27 ге шекем көбейтиледи**.

Адам саўдасынан жәбирленген **1 024** пуқараға медициналық-социаллық реабилитациялық ҳәм психологиялық қоллап-қуўатлаў илажлары көрсетилди.

Соның менен бирге, медициналық-социаллық хызмет көрсетиў мәкемелери жумысындағы кемшиликлер ҳәм машқалалар кекселер ҳәм майыплығы болған

пуқараларға мәмлекет тәрәпинен социаллық жәрдем көрсетиў системасын буннан былай да жетилистириўге қаратылған ўазыйпаларды нәтийжели шешиўге тосқынлық етпекте. Атап айтқанда:

**бириншиден**, «Сақаўат» хәм «Мүриўбет» интернат үйлеринде мәмлекет қарамағына алынған пуқараларға медициналық-социаллық хызметлер көрсетиўди **нәтийжели басқарыў системасы** жетерли қәлиплестирилмеген;

**екиншиден**, майыплықтың алдын алыў хәм **медициналық-социаллық реабилитациялық хызмет сапасы** керекли дәрежеде емес;

**үшиншиден**, кекселер хәм майыплығы болған пуқараларға қолайлы шараятлар жаратыў бойынша медициналық-социаллық мәкемелер **материаллық-техникалық базасы ҳалатында** бир қатар машқалалар сақланып қалмақта;

**төртиншиден**, медициналық-социаллық мәкемелердиң **хызметкерлерин материаллық-социаллық қоллап-қуўатлаў** системасы бүгинги күн талабына жуўап бермейди;

**бесиншиден**, медициналық-социаллық мәкемелерде **руўхый-ағартыўшылық хәм мәдений илажлар системалы** шөлкемлестирилмеген;

**алтыншыдан**, адам саўдасынан жәбирленгенлерге көрсетилип атырған **медициналық-социаллық реабилитациялық** илажлар хәм психологиялық қоллап-қуўатлаў сапасы жетерли дәрежеде емес.

Кекселер хәм майыплығы болған пуқараларды мәмлекет тәрәпинен социаллық қоллап-қуўатлаў системасын буннан былай да жетилистириў, социаллық қорғаў хәм медициналық-социаллық жәрдемниң заманагөй механизмлерин әмелге асырыўда жаңа қатнастарды енгизиў мақсетинде:

1. Денсаўлықты сақлаў министрлиги жанындағы Медициналық-социаллық хызметлер агентлиги хәм оның аймақлық бөлимлери тийкарында **Өзбекстан Республикасы Медициналық-социаллық хызметлерди раўажландырыў агентлиги** (кейинги орынларда – Агентлик) хәм **оның аймақлық бөлимлери шөлкемлестирилсин.**
2. Агентлик кекселер, майыплығы болған пуқаралар хәм халықтың социаллық қорғаўға мүтәж басқа да категорияларына **медициналық-социаллық хызметлер көрсетиў тараўында ўәкилликли мәмлекетлик басқарыў уйымы**

болып есапланатуғыны;

Агентлик өз жумысында Министрлер Кабинетине бойсынатуғыны хәм есап беретуғыны;

Агентлик директоры хәм оның орынбасарлары Өзбекстан Республикасы Президенти менен келисилген халда Министрлер Кабинети тәрөпинен лаўазымға тайынланатуғыны хәм лаўазымнан азат етилетуғыны белгиленсин.

3. Төмендегилер агентлик системасына өткерилсин:

а) «Сақаўат» хәм «Мүриўбет» интернат үйлери, Майыплығы болған пуқараларды реабилитациялаў хәм протезлеў миллий орайы, майыплығы болған пуқаралар ушын аймақлық реабилитация орайлары, урыс хәм мийнет ветеранлары ушын санаторий хәм пансионатлар, Республикалық медициналық-социаллық экспертиза инспекциясы хәм оның аймақлық бөлимлери, Адам саўдасы жәбиркешлерине жәрдем бериў бойынша Республикалық реабилитация орайы;

б) Денсаўлықты сақлаў министрлиги жанындағы бюджеттен тысқары «Сақаўат» хәм «Мүриўбет» интернат үйлериниң жумысын қоллап-қуўатлаў қоры және Майыплығы болған пуқараларды қоллап-қуўатлаў қоры.

4. Төмендегилер:

а) **Агентликтиң тийкарғы ўазыйпалары етип белгиленсин:**

кекселер, майыплығы болған пуқаралар хәм халықтың социаллық қорғаўға мүтәж басқа да категорияларына **медициналық-социаллық хызмет көрсетиў тараўында бирден-бир мәмлекетлик сиясатты әмелге асырыў;**

медициналық-социаллық мәкемелердиң, соның ишинде, **«Сақаўат» хәм «Мүриўбет» интернат үйлериниң** кекселер, майыплығы болған пуқараларға хызмет көрсетиў бойынша **жумысын шөлкемлестириў хәм басқарыў;**

кекселер, майыплығы болған пуқаралар хәм халықтың социаллық қорғаўға мүтәж басқа да категорияларына **медициналық-социаллық хызмет көрсетиў тараўында бирден-бир мәмлекетлик уйымлар хәм шөлкемлердиң жумысын муўапықластырыў хәм оларға методикалық басшылық етиў;**

**майыплығы болған пуқараларды медициналық, кәсиплик хәм социаллық реабилитациялаў тараўында илимий изертлеўлер өткерилиўин және**

қәнигелер таярланыўын шөлкемлестириў;

мүтәж пуқараларды **протез-ортопедия буйымлары хәм реабилитация техникалық қураллары менен тәмийинлеў** жумысын шөлкемлестириў;

медициналық-социаллық хызметлер көрсетиўдиң нәтийжелилигин **алдынғы сырт ел тәжирийбеси хәм заманагөй раўажланыў тенденциялары тийкарында** таллаў хәм мониторинг етип барыў;

**медициналық-социаллық экспертиза хызмети, майыплығы болған пуқараларды реабилитациялаў** жумысына шөлкемлестириў-методикалық басшылық етиў;

**адам саўдасынан жәбирленгенлерди медициналық-социаллық реабилитациялаў** хәм психологиялық қоллап-қуўатлаў системасын муўапықластырыў;

**майыплығы болған пуқаралардың хуқықлары ҳаққындағы нызамшылық ҳужжетлериниң орынланыўын шөлкемлестириў;**

б) «Сақаўат» хәм «Мүриўбет» интернат үйлериниң тийкаргы ўазыйпалары етип белгиленсин:

**кекселер, майыплығы болған пуқараларға социаллық хызмет көрсетиў,** олардың саламатлығын хәм қоллап-қуўатлаў, олардың **сапалы медициналық-социаллық жәрдем алыўы ушын қолайлы шараятлар жаратыў;**

кекселер хәм майыплығы болған пуқаралардың **социаллық-хуқықый қорғалыўын тәмийинлеў;**

майыплығы болған пуқаралар, соның ишинде, балаларды **социаллық бейимлестириў, оларға өз қызығыўшылықларынан келип шығып кәсип-өнер үйретиў;**

дәслепки медициналық жәрдем көрсетиў, **денсаўлықты сақлаў системасының жоқары маманлықтағы қәнигелерин тартқан ҳалда кекселер хәм майыплығы болған пуқараларды хәр жылы еки мәрте диспансеризациядан өткериў,** санаторийларда режели саламатлығын тиклеў хәм қәнигелестирилген стационарларда емлениўди шөлкемлестириў;

кекселер хәм майыплығы болған пуқараларды **протез-ортопедия буйымлары, реабилитация техникалық қураллары**

(еситиу аппаратлары, майыплар арбашасы, ҳаса ҳәм қолтық таяқлар, жүриу үскенелери), **жеке гигиеналық қураллар менен тәмийинлеу;**

кекселер ҳәм майыплығы болған пуқараларға **көрсетилетуғын медициналық-социаллық хызметлерди бәрқулла жетилистирип баруу;**

рууһый-ағартуушылық ҳәм мәдений илажлар, соның ишинде концерт бағдарламаларын шөлкемлестириу арқалы **кекселер ҳәм майыплығы болған пуқаралардың мәдений турмыста белсене қатнасуын тәмийинлеу;**

кекселер ҳәм майыплығы болған пуқаралардың **елимиздеги дыққатқа ылайық орынлар ҳәм зыярат орынларына сапарларын шөлкемлестириу;**

билимлендириу мәкемелери, мәмлекетлик емес коммерциялық емес шөлкемлердиң қатнасуында мәдений-ағартуушылық илажларын өткериу арқалы **жасларды кекселерди ҳүрметлеу рууһында тәрбиялеу;**

**в) Адам саудасынан жәбирленгенлерге жәрдем бериу бойынша Республикалық реабилитация орайының тийкарғы ўазыйпалары етип белгиленсин:**

адам саудасынан жәбирленгенлерди қолайлы жасау ҳәм жеке **гигиеналық шараятлары, сондай-ақ, азық-ауқат, дәри қураллары ҳәм медициналық буйымлар менен тәмийинлеу;**

адам саудасынан жәбирленгенлерди **социаллық бейимлестириу тараўында сырт еллердиң алдынғы методикаларын үйрениу және әмелиятқа енгизиу;**

адам саудасынан жәбирленгенлерге өз қызығыушылықларынан келип шығып **кәсип-өнер үйретиу, олардың бәнтлигин тәмийинлеуге жәрдемлесиу;**

мәмлекетлик емес коммерциялық емес шөлкемлер ҳәм ғалаба хабар қураллары менен бирегликте **кең көлемли ескертиу-профилактикалық** жумысларды шөлкемлестириу;

адам саудасынан жәбирленгенлерди **социаллық реабилитациялауда** жәрдемлесиу.

5. Төмендегилер:

медициналық-социаллық реабилитация хызмети сапасын арттыруу, оларда рууһый-ағартуушылық ҳәм мәдений илажларды системалы түрде

шөлкемлестириў, медициналық-социаллық хызметлер көрсетиў системасына «аутсорсинг» тийкарында жеке меншик секторды тартыў, система хызметкерлериниң маманлық хәм кәсиплик шеберлигин арттырыў, оларды материаллық қоллап-қуўалаў системасын жетилистириўди нәзерде тутыўшы **Мәмлекет тәрәпинен көрсетилетуғын медициналық-социаллық хызметлерди жетилистириў бойынша «жол картасы» 1-қосымшаға муўапық;**

медициналық-социаллық мәкемелерди материаллық-техникалық базасын бекемлеў, соның ишинде, **35 мәкемеде 428 миллиард сумлық** қурылыс-реконструкциялаў жумысларын алып барыў хәм оларды **40 миллиард сумлық мебельлер хәм техника менен тәмийинлеў,** абаданластырыў хәм көклемзарластырыў жумысларын шөлкемлестириўди нәзерде тутыўшы **Медициналық-социаллық мәкемелердиң материаллық-техникалық базасын бекемлеў бойынша «жол картасы» 2-қосымшаға муўапық** тастыйықлансын.

Агентлик, министрликлер хәм уйымлар, Қарақалпақстан Республикасы Министрлер Кеңеси, ўәлаятлар хәм Ташкент қаласы хәкимликлериниң басшылары **«жол карталары»нда белгиленген ўазыйпалардың өз ўақтында хәм сапалы орынланыўы ушын жеке жуўапкер екенлиги көрсетип өтилсин.**

#### **6. 2021-жыл 1-апрельден баслап:**

а) «Сақаўат» хәм «Мүриўбет» интернат үйлери және Урыс хәм мийнет ветеранлары ушын республикалық пансионаттың:

басшы хәм шыпакерлердиң айлық лаўазым ис ҳақысы **1,5 есеге;**

орта хәм киши медицина хызметкерлериниң айлық лаўазым ис ҳақысы **2 есеге;**

басқа барлық хызметкерлердиң айлық лаўазым ис ҳақысы **1,2 есеге;**

б) Агентликтиниң орайлық аппараты хызметкерлериниң айлық лаўазым ис ҳақысы **1,5 есеге,** оның аймақлық басқармалары хәм район (қала) бөлимлери және Республикалық медициналық-социаллық экспертиза инспекциясының орайлық аппараты хәм оның аймақлық комиссиялары хызметкерлериниң айлық лаўазым ис ҳақысы **1,2 есеге;**

в) «Сақаўат» интернат үйлери және Урыс хәм мийнет ветеранлары ушын республикалық пансионатта жасайтуғын жалғыз пенсионерлерге жеке қәрежетлери ушын кеминде төленетуғын айлық пенсия муғдары 10 проценттен **20 процентке шекем**

арттырылсын.

7. Қаржы министрлиги Агентлик пенен биргеликте:

а) **үш ай мүддетте** «Сақаўат» хәм «Мүриўбет» интернат үйлери, Урыс хәм мийнет ветеранлары ушын республикалық пансионат, Агентликтин орайлық аппараты, оның аймақлық басқармалары хәм район (қала) бөлимлери, Республикалық медициналық-социаллық экспертиза инспекциясының орайлық аппараты, оның аймақлық комиссиялары хызметкерлериниң айлық лаўазым ис ҳақысы муғдарының арттырылыўы менен байланыслы қәрежетлер ушын 2021-жылы Мәмлекетлик бюджеттиң қаржылары есбаынан қосымша қаржы ажыратыў ушын «2021-жыл ушын Өзбекстан Республикасының Мәмлекетлик бюджет ҳаққында»ғы Нызамына өзгерис киргизиў бойынша Министрлер Кабинетине усыныс киргизсин және 2022-жыл Мәмлекетлик бюджетти қәлиплестириўде бул қәрежетлерди есапқа алсын;

б) «Сақаўат» хәм «Мүриўбет» интернат үйлериндеги кекселер хәм майыплығы болған пуқаралардың азық-аўқат, жеке гигиена хәм дәри-дәрмақлар менен тәмийинлениўи ушын ажыратылатуғын **қаржы муғдарын 2022-2024-жыллары басқышпа-басқыш арттырыў**, сондай-ақ, 2021-жыл жергиликли бюджеттен қосымша қаржы ажыратыў есабынан «Сақаўат» хәм «Мүриўбет» интернат үйлериндеги кекселер хәм майыплығы болған пуқараларды **жеке гигиена қураллары менен толық тәмийинлеўди қаржыландырыў** илажларын көрсин.

8. Экономикалық раўажланыў хәм кәмбағаллықты қысқартыў министрлиги және Қаржы министрлиги Агентлик, Қарақалпақстан Республикасы Министрлер Кеңеси, ўәлаятлар хәм Ташкент қаласы ҳәкимликлери менен биргеликте Медициналық-социаллық мәкемелердиң материаллық-техникалық базасын беккемлеў бойынша «жол картасы»нда жаңадан қурыў хәм реконструкциялаў нәзерде тутылған объектлерди 2022-жыл хәм оннан кейинги жыллар ушын қәлиплестирилетуғын Өзбекстан Республикасының социаллық хәм өндириллик инфраструктурасын раўажландырыў бағдарламасына киргизиў илажларын көрсин.

Онда медициналық-социаллық мәкемелерди қурыў хәм реконструкциялаў жумысларын әмелге асырыў бойынша таярланатуғын **жойбарлаў-смета ҳужжетлеринде** мәкемениң жумысы ушын зәрүр болған **медициналық, физиотерапия хәм спорт үскенелери менен тәмийинлеў нәзерде тутылсын.**

9. Қарақалпақстан Республикасы Министрлер Кеңеси, ўәлаятлар хәм Ташкент

қаласы хәкимликлери:

**үш күн мүддетте** орын алған машқалаларды жедел шешиў мақсетинде тийисли хәким хәм оның орынбасарлары «Сақаўат» хәм «Мүриўбет» интернат үйлерине бириктирсин;

**бир ай мүддетте** Агентлик пенен биргеликте хәр бир медициналық-социаллық мәкемедеги шараятты үйренип, қосымша имарат қурыў, толық оңлаў хәм үскенелеў, майыплығы болған пуқаралары ушын көтериў платформалары менен тәмийинлеў, китапханаларды шөлкемлестириў хәм олардың фондын байытыў бойынша аймақлық илажлар режесин тастыйықласын хәм орынланыўын тәмийинлесин;

**үш ай мүддетте** тийисли имаратлар (ханалар), мебель, компьютер техникасы хәм байланыс қуралларын ажыратыў жолы менен Агентлик барлық бөлимлериниң материаллық-техникалық базасының бекемлениўин тәмийинлесин;

**Қаржы министрлиги** менен биргеликте **2021-жыл 1-майға шекем** «Сақаўат» интернат үйлери және кекселер хәм майыплығы болған пуқаралар, урыс хәм мийнет ветеранлары ушын санаторийлардың хәр бирин **саяхатқа мөлшерленген автобуслар менен тәмийинлеў** ушын жергиликли бюджеттиң қосымша дәреклери есабынан зәрүр қаржылар ажыратсын;

**Туризмди раўажландырыў мәмлекетлик комитети** менен биргеликте жергиликли бюджет қаржылары есабынан белгиленген тәртипте туроператорлар хәм турагентлер менен биргеликте шәртнама дүзген ҳалда турақлы түрде «Сақаўат» интернат үйлериндеги кекселердиң **республикамыздағы дыққатқа ылайық орынлары хәм зыярат орынларына сапарларын шөлкемлестирсин;**

медициналық-социаллық мәкемелерди 2021-2024-жылларда басқышпа-басқыш зәрүр медициналық хәм басқа да үскенелер менен тәмийинлеў ушын жергиликли бюджеттиң қосымша дәреклери есабынан зәрүр қаржылардың ажыратылыўын тәмийинлесин;

күнделикли түрде үйде жасаўшы, басқалардың жәрдемине мүтәж жалғыз кекселер хәм ветеранлардың ҳалынан хабар алыў және оларға социаллық-турмыслық хызмет көрсетиў илажларын көрсин.

10. Ташкент қаласы хәкимлиги Урыс хәм мийнет ветеранлары ушын республикалық пансионатта:



Агентлик хәм қаржы министрликлери менен биргеликте **бир ай мүддетте** заманагөй **физиотерапия бөлиминиң шөлкемлестирилиўин** және мәкемеде бар **медициналық әсбап-үскенелердиң жаңаланыўын;**

2021-2022-жыллары жергиликли бюджеттиң қосымша дәреклери есабынан **мәдений ағартыўшылық илажларын өткерий ушын жаңа имарат қурылыўын хәм усы мәкемеге тутас аймақта Нуранийлар дем алыў бағының** шөлкемлестирилиўин тәмийинлесин.

11. Тоғай хожалығы мәмлекетлик комитети **еки ай мүддетте** «Сақаўат» хәм «Мүриўбет» интернат үйлери, урыс хәм мийнет ветеранларының санаторийлары, майыплығы болған пуқараларды реабилитациялаў хәм протезлеў орайларының аймақларында саяманлы хәм мийўели тереклер егилиўин, көклемзарластырылыўын хәм абаданластырылыўын тәмийинлесин.

12. Агентлик **үш ай мүддетте:**

а) медициналық-социаллық мәкемелерде қосымша хәм жәрдемши функциялар (аўқат таярлаў, кир жуўыў, тазалаў, техникалық хызмет көрсетиў, мәлимлеме-коммуникация тәмийнаты хәм басқалар) «аутсорсинг» хызмети арқалы әмелге асырылыўын енгизиў тәртибин тастыйықласын;

б) медициналық-социаллық мәкемелерде төлемли хызмет көрсетиў тәртибин тастыйықласын, онда:

«Сақаўат» хәм «Мүриўбет» интернат үйлеринде шәртнама тийкарында төлемли медициналық-социаллық хызметтиң күндизги қатнаў және интернат системасы (хәптесине 6 күнге шекем келиў) шөлкемлестирилиўи;

медициналық-социаллық мәкемелерде көрсетилетуғын төлемли хызметлердиң **2 проценти муғдарындағы** қаржыларды Агентликтің бюджеттен тысқары есап бетине қаратыў тәртиби нәзерде тутылсын.

13. Денсаўлықты сақлаў министрлиги:

а) медициналық-социаллық мәкемелерде ислеўши врач хәм орта медицина хызметкерлериниң Денсаўлықты сақлаў министрлиги системасындағы билимлендириў мәкемелери хәм медицина орайларында бийпул маманлығын арттырыўды тәмийинлесин;

б) медициналық-социаллық мәкемелердиң хызметкерлерин Денсаўлықты сақлаў

министрлиги системасындағы медицина мәкемелеринде бийпул медициналық тексеріуден өткерсин;

в) Агентлик пенен биргеликте **бир ай мүддетте** медициналық реабилитация системасын түп-тийкарынан жақсылаў және «Сақаўат» хәм «Мүриўбет» интернат үйлеринде тереңлестирилген медициналық тексеріў хәм саламтландырыўға қаратылған илажлары режесин тастыйықласын.

Онда, «Сақаўат» хәм «Мүриўбет» интернат үйлеринде жасаўшы кекселер хәм майыплығы болған пуқаралардық саламатлық көрсеткишлерин айрықша бағдарлама тийкарында турақлы түрде баҳалап барыў, оларды қәнигелестирилген илимий-әмелий медицина орайларына бириктириў. бийпул емлеў хәм саламатландырыўды жолға қойыў нәзерде тутылсын;

г) Агентлик пенен биргеликте **еки ай мүддетте** «Мүриўбет» интернат үйлеринде жасаўшы наўқаслар ушын алынатуғын дәри қуралларын қайта көрип шығып, олардың дизимин тастыйықласын.

14. Экономикалық раўажландырыў хәм кәмбағаллықты қысқартыў министрлиги, Жоқары хәм орта арнаўлы билимлендириў министрлиги 2021-2024-жыллары район (қала) **медициналық-социаллық хызметлерди раўажландырыў бөлимлеринде ислейтуғын социаллық хызметкерлердиң жоқары мағлыўмат алыўы ушын** республикалық жоқары билимлендириў мәкемелеринде **мақсетли квоталардың** ажыратылыўын тәмийинлесин.

15. Өзбекстан Кәсиплик аўқамлары Федерациясы хәм Агентликтің **2021-жыл май айынан** баслап «Сақаўат» интернат үйлери және Урыс хәм мийнет ветеранлары ушын республика пансионатындағы кекселер хәм майыплығы болған пуқараларды **хәр жылы бир мәрте** Өзбекстан Кәсиплик аўқамлары Федерациясының қаржылары есабынан санаторийларда бийпул саламатлығын тиклеўди шөлкемлестириў ҳаққындағы усынысы мақулансын.

16. Агентлик Өзбекстан Кәсиплик аўқамлары Федерациясы менен биргеликте:

**бир ай мүддетте** «Сақаўат» интернат үйлеринде жасайтуғын кекселер хәм майыплығы болған пуқараларды 2021-жылы санаторийларда саламатлығын тиклеў графигин;

**хәр жылы 1-октябрьге шекем** кейинги жыл ушын «Сақаўат» интернат үйлери және Урыс хәм мийнет ветеранлары ушын республикалық пансионаттығы кекселер хәм майыплығы болған пуқараларды санаторийларда саламалығын тиклеў графигин тастыйықласын.

17. Медициналық-социаллық мәкемелерге медициналық мәкемелери, орта, профессионаллық хәм жоқары билимлендириў мәкемелери 3-қосымшаға муўапық бириктирилсин.

18. Агентлик **еки ай мүддетте**:

Халық билимлендириў министрлиги, Жоқары хәм орта арнаўлы билимлендириў министрлиги, Жаслар ислери агентлиги менен биргеликте улыўма орта билимлендириў мектеплери 10-11-класс оқыўшылары, профессионал хәм жоқары билимлендириў мәкемелериниң студентлери хәм жаслардың бириктирилген медициналық-социаллық мәкемелерде **«еки әўлад»** ушырасыўларын шөлкемлестириў, олар менен хәр қыйлы **мәдений-мәнаўий илажларды өткериў, олардың халынан хабар алыў,** билимлендириў мәкемелеринде өткерилетуғын **«кекселер мәнаўияты»** саатына мирәт етиў;

Денсаўлықты сақлаў министрлиги менен биргеликте бириктирилген медициналық-социаллық мәкемелерде **аймақлық медицина мәкемелери хәм республикалық қәнигелестирилген илимий-әмелий медицина орайларының шыпакерлери тәрәпинен тексерилер хәм саламатлығын тиклеў жумысларын шөлкемлестириў;**

Мәденият министрлиги, Жазыўшылар аўқамы, Журналистлер дәретиўшилик аўқамы менен биргеликте медициналық-социаллық мәкемелерде **концерт бағдарламалары, руўхий-ағартыўшылық, мәдений илажлардың жыл даўамында** өткерилип барылыўы бойынша реже-кестени тастыйықласын хәм орынланыўын шөлкемлестирсин.

19. **2021-жыл 1-апрельден баслап** Агентлик системасындағы «Сақаўат» хәм «Мүриўбет» интернат үйлеринде жасаўшылардың санына қарамастан 1ден китапханашы штат бирлиги енгизилсин.

20. Агентлик:

а) Қаржы министрлиги менен биргеликте **еки ай мүддетте** Урыс хәм мийнет ветеранлары ушын республикалық пансионат, «Сақаўат» хәм «Мүриўбет» интернат үйлери китапханаларын **компьютер техникасы** хәм басқа түрдеги оргтехника, мебель, соның ишинде арнаўлы мебель және тийисли китапхана үскенелери **менен үскенелеў бойынша талапларды тастыйықласын.**

Бунда кекселер хәм майыплығы болған пуқараларға хызмет көрсетиў ушын оқыў залларын арнаўлы компьютер үскенелери хәм басқа қосымша қураллар менен тәмийинлеўге айрықша итибар қаратылсын;

б) **2021-жуўмағына шекем** Урыс хәм мийнет ветеранлары ушын республикалық пансионат, «Сақаўат» хәм «Мүриўбет» интернат үйлери китапхана фондларын миллий хәм жәхән әдебиятының **100 дана ең жақсы шығармалары** (бестселлерлери), күнделикли басылымлар (газета хәм журналлар) менен тәмийинленсин;

в) Мәлимлеме технологиялары хәм коммунакацияларын раўажландырыў раўажландырыў министрлиги менен биргеликте **Урыс хәм мийнет ветеранлары ушын республикалық пансионат, «Сақаўат» хәм «Мүриўбет» интернат үйлери китапханаларының Интернет жәхән мәлимлеме тармағына жалғаныўын** хәм олар ушын **Миллий китапхана электрон ресурсларынан пайдаланыў имканияты тәмийинленсин.**

Урыс хәм мийнет ветеранлары ушын республикалық пансионат, «Сақаўат» хәм «Мүриўбет» интернат үйлери китапхана фондларын толтырыў, сондай-ақ, олардың материаллық-техникалық базасын беккемлеў бойынша қосымша илажлар усы мақсетлер ушын ажыратылатуғын бюджет қаржылары хәм нызамшылық хұжжетлери менен қадаған етилмеген басқа дәреклер шеңберинде әмелге асырылатуғыны белгиленсин.

21. Агентлик Денсаўлықты сақлаў министрлиги, Халық билимлендириў министрлиги, Жоқары хәм орта арнаўлы билимлендириў министрлиги, Жаслар ислери агентлиги, Мәденият министрлиги, Жазыўшылар аўқамы, Журналистлер дәретиўшилик аўқамы, Қарақалпақстан Республикасы Министрлер Кеңеси, ўәлаятлар, Ташкент қаласы хәкимликлери менен биргеликте **медициналық-социаллық мәкемелердиң жыллық жумыс режесин** тастыйықласын хәм орынланыў мониторингин алып барсын.
22. Өзбекстан Миллий мәлимлеме агентлиги, Өзбекстан Миллий телерадиокомпаниясы, Мәлимлеме хәм ғалаба коммунакациялар агентлиги кекселер хәм майыплығы болған пуқараларды мәмлекет тәрәпинен коллап-қуўатлаў системасын буннан былай да жетилистириў бойынша усы Пәрманның мақсет хәм ўазыйпалары баспа хәм электрон мәлимлеме қураллары, соның ишинде Интернет жәхән мәлимлеме тармағы арқалы халық арасында турақлы, системалы хәм кең көлемде жарытып барыў тәмийинленсин.
23. Усы Пәрманда нәзерде тутылған илажларды әмелге асырыў бойынша:

**Агентлик директорына** – медициналық-социаллық мәкемелерди

раўажландырыў, кекселер ҳәм майыплығы болған пуқаралардың ҳуқықларын әмелге асырыў тәмийинлениўи ушын;

**Денсаўлықты сақлаў министри А.Хаджибаевқа** - медициналық-социаллық шөлкемлерди раўажландырыў, кекселер ҳәм майыплығы болған пуқаралардың саламатлығын тиклеў жумысларын шөлкемлестириў ушын;

**Халық билимлендириў министрлиги Ш.Шерматов, Жоқары ҳәм орта арнаўлы билимлендириў министрлиги А.Тошқулов ҳәм Жаслар ислери агентлиги директоры А.Саъдуллаевқа** - медициналық-социаллық шөлкемлерди раўажландырыў, кекселер ҳәм майыплығы болған пуқаралардың ҳалынан хабар алыў ҳәм жас әўладтты кекселерге ғамхорлық руўхында тәрбиялаў шөлкемлестириў ушын;

**Қарақалпақстан Республикасы Министрлер Кеңесиниң Баслығы, хәлаятлар ҳәм Ташкент қаласы хәкимлерине** - медициналық-социаллық шөлкемлердиң қурылысы ҳәм реконструкциялаў жумыслары сапалы ҳәм өз ўақтында орынланыўы, сыртқы инженерлик-коммуникация тармақларына жалғаныўы ҳәм олардың аймақларын абаданластырыў, кекселерди елимиздиң дыққатқа ылайық орынларына ҳәм зиярат орынларына турақлы барыўын шөлкемлестириўи ушын **жеке жуўапкершилик жүкленсин.**

24. Агентлик мәпдар министрлик ҳәм шөлкемлер менен биргеликте **еки ай мүддетте** нызамшылық ҳүжжетлерине усы Пәрманлардан келип шығатуғын өзгерислер ҳәм қосымшалар ҳаққында Министрлер Кеңесине усыныслар киргизсин.

25. Усы Пәрманның өз ўақтында ҳәм нәтийжели орынланыўын қадағалаў Өзбекстан Республикасы Бас министри А.Н.Арипов ҳәм Өзбекстан Республикасы Президенти Администрациясының баслығы З.Ш.Низомиддиновқа жүкленсин.

Усы Пәрманның орынланыўы 2021-жыл август ҳәм 2022-жыл январь айларында көрип шығылсын.

**Өзбекстан Республикасы**

**Президенти**

**Ш.МИРЗИЁЕВ**

Ташкент қаласы,

2021-жыл 25-март

